

# د خپرونکي کتاب

د کتاب پېژندنه

د خپرونکي کتاب د سپېخلي کتاب د شعری کتابونو لکه د ایوب کتاب، د زبورونو کتاب، د سليمان د متلونو کتاب او د غوره غزل کتاب په شان یو شعری کتاب دی چې له دې سره ټول پنځه کتابونه کېږي. د کتاب په لویه برخه کې متكلم یو حکیم دی چې څوانو زده کوونکو ته نصیحت کوي. د ځینو روایتونو له مخي، دا کتاب د یهودیانو لوی پاچا سليمان پوري ټرل شوی دی، خو د هغه نوم په متن کې نه بنکاري. د پوهانو په عقیده دا کتاب د مسیح د پیدایښت نه شاوخوا درې سوه کاله وړاندې راټول شوی دی. په پخوانی اسرایيلی ټولنه کې د رواجونو پر بنیاد حکمت (د خدای پېژندنه او له هغه څخه وپره) ډپر مهم ارزښت درلود، او مور او پلار د بنوونکو په توګه د مشومانو تعلیم بې په غاړه ټه. دغه تعلیم د اسرایيلو له هغه ځانګړي تاریخ سره چې په تورات کې راغلی دی، کوم تپاوا نه درلود او زیاتره ورځني ژوند ته بېل شوی ټه.

د کتاب لیکونکي د ادبی بېلابېلو جوړښتونو څخه کار اخلي لکه نشر، شعر، متل او لنډې کيسې. ځینې مهمې اصطلاحکانې په تکاري توګه راغلې دی، لکه: لوګۍ او پوکۍ، په باد پسې منډې وهل، د اسمان لاندې، زيار او زحمت او داسې نور. همدا شان ډپر متضاد الفاظ هم په کتاب کې کارول شوی دی، لکه: حکمت او حماقت، صداقت او

شرارت او داسې نور. په لومړني او اخري فصلونو کې د لوګي او پوکۍ په اصطلاح ځانګړي ټینګكار شوي دي.

د خپروونکي کتاب یو فلسفې کتاب دی چې اصلي موضوع یې د ئمکې په مخ د هغه خه لټون دی چې په دې ژوند کې بنه وي. د قانون استشناګانو ته په کې ډېره اشاره شوي ده (د مثال په توګه، کله نېکان هغه خه ترلاسه کوي چې بدکاران د هغه مستحق دي). د لیکونکي په باور د دنیاوي ګټو ساتل زیاتره د باد پسې منډې وھلو په شان دي، چې دا ګټې د هماغه باد په خپر تېرپدونکي او له لاسه تلونکي دي. د کتاب په پای کې لیکونکي دې حقیقت ته رسیبوري چې ژوند د سیوری په خپر زر تېریږي. نو مونږ باید له هغو نعمتونو نه خوند واخلو چې خدای مونږ ته په موقعه توګه راکړي دي. زمونږ په ژوند کې کاروبار، شتمني، حکمت او خوند یوازې تر هغه حده پوري ارزښت لري چې مونږ خپل خالق په یاد ولرو.

هغه وخت راتلونکي دی چې «خدای به د هر هغه کار په اړه قضاوت وکړي چې انسان یې ترسره کوي چې د زړه پت رازونه هم په کې شامل دي، که هغه بنه وي او که بد» (۱۴:۱۲). سره له دې چې ژوند په شک کې دي، خو مرګ او قضاوت حتمي دي، نو پوبنتنه دا ده چې مونږ باید په خه شي پسې منډې ووهو؟

د موضوعګانو لست:

د کتاب سریزه: ۱-۱:۱

د خپروونکي پلتنه: ۱:۱۲ - ۶:۹

نتیجې او موندنې: ۶:۱۰ - ۱۱:۶

خوانانو ته نصیحت: ۱۱:۷ - ۱۲:۸

وروستنی خبری: ۱۲:۹ - ۱۴:۱۰

## د کتاب سریزه

۱) دا د هغه خپرونکي خبرې دی چې د داود زوي دی او په اورشليم کې پاچا ؤ.

هرڅه لوګي او پوکي دی

۲) دا خپرونکي وايي:

«لوګي او پوکي!

لوګي او پوکي!

نو دا هرڅه لوګي او پوکي دي!»

۳) انسان چې د اسمان لاندي زيار او زحمت وباسي

نو بیا گته بې خه ده؟

۴) نسلونه به ئي او نور نسلونه به د هغوي په ئاي رائي

خو Ҳمکه به تر ډېره وخته پاتې وي

۵) لم راخېزي او بېرته پر پوئي

او بېرته د يو اتل په شان ستومانه هغه ئايى تە ئى

چې بىا له هغه ئايى راوخېزى

٦ باد د جنوب خواتە لگىرى

بىا تاۋىپىي، د شمال په لور ئى

او ھمداسى تاۋىپىي راتاۋىپىي

بىا بېرته په خپلە لارە راسمىپىي

٧ تۈل سىندونە د بھىرى په لور بھىپىي

خو بھىرە ھېخكلە نە ڈكىپىي

لە هغه ئايى چې د سىند او به بھىپىي

بىا بېرته ھمدا او به ھلتە روانىپىي

٨ تۈل شيان دى ستومانه او بى خوندە

چې بىان بې له وسە دى بھر

نە سترگىي مېرې شوي له كتلۇ

نە غوبرونە دى ڈك شوي له اورېدلۇ

۹ هر خه چې او س موجود دي

لا به موجود وي

او خه چې وو پېښ شوي په پخوانيو زمانو کې

بيا به تکرار شي

نو هېڅ کوم نوي شي به نه وي د اسمان لاندې

۱۰ داسي خه به وي چې خوک وویلی شي:

«وګوره، دا شي نوي نه دي؟»

خو هغه هم له پخوا نه موجود ئ

کلونه مخکي له مونږ نه

۱۱ تپر نسلونه د هېچا په ياد نه دي

او حتی هغه راتلونکي نسلونه چې لا نه دي پيدا شوي

هغوي به هم همداسي هېر شي

له هغه خلکو نه چې رائخي هغوي نه وروسته

د خپرونکي پلتنه

د ژوند د هلو ئلو په اره خپرنې

زه خپرونکي په اورشليم کې د اسراييلو پاچا وم. ۱۲

پرېکړه وکړه چې په ټوله نړۍ کې چې هرڅه ترسره کېږي ولټوم او هغه په حکمت سره وڅېرم. نو یا پوه شوم چې خدای د سختو کارونو او تکلیفونو دروند بار د انسانانو په اوږو اینښی دی چې پري ۱۳ بوخت وي. ما دا هرڅه چې د اسمان لاندې ترسره کېږي، لیدلي دي. نو وګوره چې دا هرڅه لوګي او پوکي او په باد پسې منډي وهل دي.

کوبو شی هېڅکله نه شي سمېدلۍ ۱۴

او ناموجود شي نه شي شمارېدلۍ

له ئان سره مې وویل: «وګوره، زه دومره پوه او هونبیار سړۍ شوی یم چې زما خخه مخکې په اورشليم کې هېڅوک داسې هونبیار نه ؤ تېر شوی.» ۱۵ نو پرېکړه مې وکړه چې حکمت وپېژنم او ترڅنګ يې جهالت او حماقت هم وپېژنم، خو زه دې نتيجې ته ورسېدم چې دا کار هم په باد پسې منډي وهل دي.

خومره چې د چا حکمت لوپېږي ۱۶

نو هغومره يې کړاوونه هم ډېږي

او هغه خوک چې خپله پوهه لوپروي

نو خپل دردونه ډپروي

د عیش او عشرت او د شتمنی گته

۲ ○ له ئان سره مې وویل: «رائه چې عیش او عشرت  
وازمايم ترڅو له ژوند نه خوند واخلم.» خو چې ومه ليدل دا حالت  
هم لوګي او پوکي ټه. ○ نو ما فکر وکړ چې

خندا او خوشحالی جهالت دي

او د عیش او عشرت گته خه ده؟

۳ ○ په داسې حال کې چې حکمت لا هم زما د زړه لارښوونه کوله،  
نو ومه غوبنتل دا وڅېرم چې خنگه ئان په شرابو خوشحاله او په  
حماقت کې ډوب کرم. غوبنتل مې وګورم چې د انساناونو دپاره خه  
شی بنه دي چې د خپل ژوند په لنډه موده کې بې ترسره کړي.

۴ ○ ما د خپل ئان دپاره لوی کارونه وکړل. ما کورونه ودان  
کړل او د انګورو تاکونه مې کښېنول. ○ د ئان دپاره مې باغونه او  
پارکونه جوړ کړل او په هغو کې مې ډول ډول د مېوو ونې کښېنولي.  
۵ ○ ما د راشنو شویو ونو د خړو بولو دپاره د او بو ډندونه جوړ کړل.  
۶ ○ ما غلامان او وینځې واخیستلي او په کور کې مې نور غلامان  
او وینځې هم زېړې ډلې وي. زه د ډپرو رمو او پادو خاوند شوم. زما

خاروی دومره ډپر وو چې زما خخه مخکې په اورشلیم کې هېچا نه درلودل. **(٨)** ما د خپل لاس لاندې سیمو خخه د خان دپاره سره او سپین زر او د پاچاهانو شتمني راټوله کړه. ما بنځینه او نارینه سندرغاري راټول کړل او خپل حرمۍ راټول کړه. ما بنايسته بنټو نه ډک کړ چې سړیو یې د عیش او عشرت ارمان کاوه.

**(٩)** نو زه دومره لوی او ټواکمن شوم چې زما خخه مخکې په اورشلیم کې داسې ټواکمن سړی نه ؤ تېر شوی او ما خپل حکمت هم له لاسه ورنه کړ. **(١٠)** ما د خپل زپه هر ارمان پوره کاوه. ما د هېڅ ډول عیش او عشرت نه خان بېبرخې نه کړ. زه د دې ټولو له زیار او زحمت نه ډکو کارونو خخه چې ما ترسره کړي وو، خوشحاله وم او دا خوشحالی زما د دې زحمتونو انعام ؤ. **(١١)** نو بیا مې په خپلو ټولو هغو کارونو چې ما کړي وو او ټولو هغو زحمتونو چې د هغو د ترلاسه کولو دپاره مې ويستلي وو، فکر وکړ. نو ومه لیدل چې دا هرڅه لوګۍ او پوکۍ، په باد پسې منډې وهل او د اسمان لاندې د هېڅ گټې ترلاسه کول وو.

## د حکمت او حماقت خپرنه

**(١٢)** بیا ما پربکړه وکړه چې په حکمت، جهالت او حماقت باندې غور او فکر وکړم. ټکه کوم کس چې له پاچا خخه وروسته راخي هغه نور خه کولای شي، پرته له هغه خه چې پخوا هم شوي وو؟  
**(١٣)** نو ماته معلومه شوه چې

لکه خنګه چې په رڼا کې له تیاري نه گټه ډپره ده

همداسې په حکمت کې د حماقت نه گټه ډپره ده

## ۱۳ هوبنیار انسان په رنا کې روان وي

خو کم عقل انسان په تیاره کې روان وي

نو زه دې نتیجې ته ورسپدم چې د دواړو انجام يو دي. **۱۵** بیا مې له ئان سره وویل: «هغه خه چې په کم عقل انسان باندي پېښېږي په ما به هم پېښ شې. بیا نو زه د حکمت په حاصلولو سره خه گټه ترلاسه کوم؟» او بیا مې له ئان سره وویل: «دا حالت هم لوګي او پوکۍ دي.» **۱۶** ئکه داسې وخت به راشي چې هوبنیار انسان به هم د کم عقل انسان په شان تل په یاد پاتې نه شي او دواړه به هېږ شي. افسوس چې هوبنیار انسان به هم لکه د کم عقل انسان په شان مر کېږي. **۱۷** نو بیا مې زړه له ژوند نه تور شو، ئکه هغه خه چې د اسمان لاندې ترسره کېږي زه بې ډپر په تکلیف کړي وم. نو ده هرڅه لوګي او پوکۍ او په باد پسې مندې وهل دي.

د زیار او زحمت نه ډک کارونه

د هغو ټولو شیانو دپاره چې د هغو په خاطر مې د یو مزدور په خبر د اسمان لاندې زحمتونه ویستلي وو، زما سره کرکه پیدا شوه، ئکه چې دا هرڅه باید هغه چاته پر پېرم چې زما خخه وروسته رائحي. **۱۸** څوک پوهېږي چې دغه کس به هوبنیار وي یا کم عقل؟ خو بیا به هم هغه د ټولو هغو شیانو خاوند شي د کوم دپاره چې ما د اسمان لاندې زیار او زحمت ویستلي دي او له خپل

حکمت نه مې کار اخیستلی دی، ترڅو هغه ترلاسه کړم. نو دا حالت هم لوګی او پوکی دی. **(۲۰)** نو بیا ما په دې اړه فکر وکړ او زه د هغو ټولو له زیار او زحمت نه ډکو کارونو خخه ناهیلی شوم چې د اسمان لاندې مې ویستلی وو. **(۲۱)** دا ئکه چې یو انسان به په حکمت، پوهې او لیاقت سره زیار او زحمت وباسی او یو خه به حاصل کړي، خو وروسته به خپله برخه هغه چاته پرپودی چې د هغو دپاره یې هېڅ زیار او زحمت نه دی ویستلی. نو دا حالت هم لوګی او پوکی او لویه بدېختي ده. **(۲۲)** نو انسان د دې ټولو زحمتونو او هلو ځلوا خخه چې د یو مزدور په خپر یې د اسمان لاندې وباسی، خه ترلاسه کوي؟ **(۲۳)** هغه د دردونو نه ډکې ورځې تېروي او ټول کارونه یې سخت او له کړاوونو نه ډک دي. حتی د شپې له خوا به هم د هغه زړه ارامه نه وي. نو دا حالت هم لوګی او پوکی دی.

## د ژوند نه خوند اخیستل

**(۲۴)** نو دا ټول نعمتونه چې انسان یې خوری او خبني او له خپل زیار او زحمت نه خوند اخلي، د هغه له خوانه دي، بلکې لکه خنګه چې ماته معلومه شوه، د خدائی له خوا دي. **(۲۵)** په حقیقت کې، هېڅوک زما په شان نه شي کولای چې خه و خوری او له خپل ژوند نه خوند واخلي. **(۲۶)** ئکه هرڅوک چې خدائی راضي او خوشحاله کړي، نو خدائی هم هغه ته پوهه، حکمت او خوشحالی ورکوي. خو ګناهکارانو ته د مال او دولت د راټولولو او ذخیره کولو سخت کار ور په برخه کوي او بیا یې ترې نه بېرته اخلي او هغه چاته یې ورکوي چې خدائی ترې راضي او خوشحاله وي. نو دا حالت هم لوګی او

پوکی او په باد پسې منډې وهل دي.

د هر شي دپاره تاکلی وخت

۳ (۱) په نړۍ کې د هر شي دپاره وخت تاکل شوي دي

او هر مقصد په خپلې موقعې ترسره کېږي:

۴ (۲) د زېړو ګډلو دپاره وخت او د مړ ګډلو دپاره وخت

د تخم کړلو دپاره وخت او له بېخه ويستلو دپاره وخت

۵ (۳) د وژلو دپاره وخت او د روغولو دپاره وخت

د ورانولو دپاره وخت او د ودانولو دپاره وخت

۶ (۴) د ژړلو دپاره وخت او د خندلو دپاره وخت

د ویر دپاره وخت او د ګډا دپاره وخت

۷ (۵) د کابو غورڅولو دپاره وخت او د کابو ټولولو دپاره وخت

د غېړو ورکولو دپاره وخت او د غېړو نه ورکولو دپاره وخت

۸ (۶) د لاسته راولو دپاره وخت او د لاسه ورکولو دپاره وخت

د ځان سره ساتلو دپاره وخت او د ځان نه د جدا کولو دپاره

۷ د شلولو دپاره وخت او د گندلو دپاره وخت

د چوپېدلو دپاره وخت او د غړپېدلو دپاره وخت

۸ د محبت دپاره وخت او د نفرت دپاره وخت

د جګړې دپاره وخت او د سولې دپاره وخت

۹ یو مزدور له خپل زیار او زحمت نه خه ګټه اخلي؟

۱۰ ما د سختو کارونو دروند بار لیدلی چې خدای د انسانانو په اوبرو اینسی دی چې پرې بوخت وي. ۱۱ خدای هرڅه په خپل وخت په سمه او مناسبه توګه تاکلی دي. د دې ترڅنګ هغه د انسان په زړه کې د ابدیت پېژندنې ته هم ځای ورکړي دي. خو بیاهم انسان دا وس نه لري چې د خدای په کارونو چې له ازله تر ابده پورې بې ترسره کوي، پوه شي. ۱۲ نو زه دې نتیجې ته ورسېدم چې انسان باید له دې نعمتونو څخه چې خدای ورته ورکړي دي ترهafi پورې چې ژوندی دی، خوشحاله اوسي او بنه ژوند وکړي. ۱۳ همدا شان انسان باید وخوري، وخبني او د خپلو ټولو له زیار او زحمت نه ډکو کارونو نه خوند واخلي، ټکه چې دا د خدای نعمتونه دي. ۱۴ نو زه دې نتیجې ته ورسېدم چې

هرڅه چې خدای ترسره کړي دي

هغه تر ابده دوام مومي

نه په هغه کې خه زیاتپدلى شي

او نه هم خه کمپدلى شي

خدای دا تول په دي خاطر کېري دي

چې خلک له هغه نه وو پرېروي

(١٥) هر خه چې او س موجود دي

هغه پخوا هم موجود وو

او خه چې به وروسته موجود وي

هغه هم پخوا موجود وو

حکه خدای غواړي چې پت شيان بيا بنکاره شي

له خاورو نه بېرته خاورو ته

(١٦) نو همدا شان ما د اسمان لاندي دا هم وليدل:

چېرته چې بايد قضاوت واي هلته بدکاري وه

او چېرته چې بايد انصاف واي هلته هم بدکاري وه

له ئان سره مې وویل: «خدای به د نېکانو او بدکارانو په هکله قضاوت کوي. هکه د هر مقصد او هر کار د قضاوت دپاره مناسب وخت تاکل شوي دي.»

بیا مې له ئان سره وویل: «خدای د انسانانو ازمهښت کوي، تر خو په خپله وګوري چې هغوي د ځناورو نه بنه والی نه لري.»

هکه چې د انسانانو او د ځناورو پای يو دي. هغه خه چې په يو پېښېږي په بل هم پېښېږي. یعنې انسانان هم مری او ځناور هم مری. نو دواړه د ژوندون يو ډول ساه لري او انسان له ځناورو نه هېڅ بنه والی نه لري، نو دا هرڅه لوګي او پوکي دي.

دواړه يو ئای ته ئې

دواړه له خاورو نه جوړ شوي دي

او دواړه بېرته خاورو ته ئې

څوک پوهېږي چې له مرګ څخه وروسته د انسانانو د ژوندون روح پورته او د ځناورو د ژوندون روح لاندې ځمکې ته ئې؟

نو ماته معلومه شوه چې تر ټولو بنه به دا وي چې انسان په خپل کار کې خوشحاله اوسي، هکه دا د هغه برخه ده. نو څوک کولای شي چې انسان ته وبنایي چې د هغه راتلونکې به خه ډول وي؟

۴  یوئل بیا مې ټول هغه ظلمونه ولیدل چې د اسمان لاندې  
ترسره کېږي.

ما اوښکې ولیدلې د مظلومانو

چې په ئمکه خڅدلې

خو هېڅوک یې د تسلی دپاره نه و

ظالمان وو ځواکمنان

وو بې وسه مظلومان

خو هېڅوک یې د تسلی دپاره نه و

۵  نو ما هغه کسان نېکمرغه وګنډ چې مړه شوي او له دې نړۍ نه  
تللي دي، نسبت له هغو خلکو نه چې ژوندي او تراوسه په دې نړۍ  
کې پاتې دي.  خو له دې دواړو نه نېکمرغه هغه خلک دي چې  
لا پیدا شوي نه دي، ئکه هغوى تراوسه هغه ټول بد کارونه نه دي  
لیدلې چې د اسمان لاندې ترسره کېږي.

۶  نو بیا ما ولیدل چې ټول زحمتونه او د کار مهارتونه له نورو  
خلکو سره د سیالی په خاطر دي، چې دا سیالی هم لوګي او پوکي او  
په باد پسې منډې وهل دي.

۵ کم عقل انسان لاس تر زنی وزگار کښېنی

او له لوړې نه ئان وژنې

۶ نیمه ډوډی چې په راحت ترلاسه کېږي

له هغې پوره ډوډی نه بنه ده

چې په زحمت او په باد پسې په منډې و هللو ترلاسه کېږي

۷ یو خل بیا مې د اسمان لاندې د لوګي او پوکي حالت ولیده.

۸ یو سرۍ و چې هېڅوک بې نه درلود. هغه نه زوی درلود او نه هم ورور. هغه بې حدې زیار او زحمت وویسته، خو بیاهم ستړگې بې

په مال او دولت نه مرېدلې. نو له همدي امله هغه به له ئانه دا

پونښته کوله چې د چا دپاره زه د یو مزدور په خېر زیار او زحمت  
وباسم او له ژوند خخه خوند نه اخلم؟ نو دا حالت هم لوګي او پوکي  
او د تکلیف او سختی نه ډک دی.

۹ له یوه نه دوه تنه بنه دي

ئکه هغوي له خپل زیار او زحمت نه بنه اجوره اخلي

۱۰ که یو ولویږي نو بل به هغه پورته کړي

خو افسوس د هغه چا په حال چې یوازې دی

ئکه کله چې ولویږي نو خوک به نه وي چې بې پورته کړي

۱۱ همدا شان که دوه تنې خنګ ترخنګ پراته وي

نو دواړه به تاوده وي

خو یو کس چې یوازې وي

نو خرنګه ئان تود ساتلي شي؟

۱۲ که په یو کس حمله وشي نو بنايې ماتې و xorri

خو که دوه تنې خنګ ترخنګ ولاړ وي نو بنايې دوى مقاومت

وکړي

که یوه رسی درې مزي ولري نو په اسانۍ سره نه شلېږي

له لوړ مقام نه لوبدل او لوړ مقام ته رسپدل

۱۳ یو غریب خو هوښیار ئوان له هغه سپینږیری او کم عقل پاچا

نه بنه دی چې نه پوهیږي خرنګه د پخوا په شان د خلکو مشورې

واوري. ۱۴ داسې ئوان که خه هم په زندان کې وي او یا په

هماغه پاچاهی کې غریب زېړپدلی وي نو کولای شي چې تر لوړ

مقامه ورسیږي. ۱۵ ما په دې غور وکړ چې خنګه به د دې ئوان

په شاوخوا هغه ټول خلک چې د اسمان لاندې ژوند کوي، راټولېږي

څوک چې د هغه پاچا په ئای به وروسته لوړ مقام ته ورسیږي.

۱۶ دغه ئوان حتی که په بېشمه خلکو باندې مشری هم وکړي،

خو راتلونکې نسلونه به د هغه له کارونو خخه خوشحاله نه وي. په

حقیقت کې، دا حالت هم لوګی او پوکی او په باد پسې منډې وهل دي.

## له خدای خخه وپره

۱ کله چې د خدای کور ته ئې نو په خپلو قدمونو پام کوه.  
هلتنه د اورپدلو دپاره تلل، له هغه قربانی خخه بنې ده چې د کم عقلانو  
له خوا وړاندې کېږي. ئکه هغوي په دې نه پوهیږي چې کوم کار  
ترسره کوي، هغه بد دې. ۲ په خپلو خبرو کې بېړه مه کوه او د  
خپل زړه خبرې پرته له غور خخه خدای ته مه بیانو، ئکه خدای  
اسمان کې دې او ته په ځمکه باندې يې. نو له همدي امله پر پرو  
چې ستا خبرې لنډې وي.

۳ نو خومره چې ډېر پر بشانه خیالونه ولري

هغومره خراب خوبونه گوري

او خومره چې ډېرې خبرې کوي

هغومره خپل کم عقلتوب بنکاره کوي

۴ کله چې خدای ته يو نذر ومنې نو هغه بې له ځنډه ورکړه.

خدای له کم عقلانو نه خوشحاله نه دې. کوم نذر دې چې منلى دې

هغه ورکړه. ۵ دا بنې ده چې يو نذر ونه منې، له هغې نه چې وې

منې خو ورې نه کړې. ۶ مه پر پرو ده چې ستا د خولې خبرې تا د

گناه په لور یوسی او د کاهن په وړاندې مه وایه چې تا نه غلطی  
شوې ده، هسې نه چې خدای ستا په خبرو باندې په غوشه شي او په  
خپلو لاسونو ترسره شوي کارونه دي تباہ کري.

۷ په ربنتیا چې کله خوبونه او خیالونه ډېر شي

نو د لوګي او پوکي په شان خبرې هم ډېرې شي

خو ته له خدای خخه وپره کوه.

۸ که چېږي ته په کوم ولايت کې ګوري چې په غربيانو باندې  
ظلم کېږي او انصاف او صداقت تر پښو لاندې کېږي، نو په دي خبره  
مه حیرانېږه. ټکه هر مامور د لوړ پورې چارواکي له خوا خارل کېږي  
او حتی د هغه په سر هم لوړ پورې چارواکي شته. ۹ نو د یو هېواد  
ګټه په دي کې ده چې پاچا په ټولو باندې واکمن وي او ټولې ځمکې  
وخاري.

تش لاس راتلل او تش لاس بېرته تلل

۱۰ څوک چې له پیسو سره مینه لري

هغه به هېڅکله هم په پیسو موړ نه شي

او څوک چې په مال او دولت مین وي

هغه به په خپلو حاصلاتو موړ نه شي

نو دا حالت هم لوگی او پوکی دی.

(۱۱) **خومره چې نعمتونه زیاتیری**

هغومره د هغه خورونکي هم زیاتیری

نو پرته له تشو کتلوا، د هغه د خاوند ګټه خه ده؟

(۱۲) **د یو مزدور خوب خوب وي، که هغه ډپره خوري يا لپه**

خو د شتمن سړي مړه ګپده هغه خوب خوب ته نه پر پردي

(۱۳) **ما د اسمان لاندې بله لویه بدېختي هم ولidle. هغه دا وه چې**

يو سړي د Ҳان دپاره شتمني ټولوله چې د هغه د تاوان سبب

(۱۴) **ګرځیده، او وروسته بیا هغه دغه ټوله شتمني د بدې پېښې له**

امله له لاسه ورکړه. که خه هم هغه يو زوی درلود خو هغه يې تش

(۱۵) **لاس پر پېښود. نو دا سړۍ لکه خنګه چې د خپلې مور له ګپدې**

څخه لوح او تش لاس نړۍ ته راغلى و هماګسي به له دې نړۍ

څخه لوح او تش لاس بېرته Ҳې، او خه چې يې د خپل زيار او

(۱۶) **دا زحمت له امله ټول کړي دي، هغه به له Ҳان سره نه وري.**

هم لویه بدېختي ده لکه خنګه چې نړۍ ته راغلى دی هماګسي له

نړۍ نه به بېرته Ҳې، او هغه ګټه چې په زيار او زحمت يې تر لاسه

(۱۷) **کوي، هغه په باد پسې منډې وهل دي. بله دا چې هغه د خپل**

ژوند ټولي ورځې په تیاري او ناروغنۍ او په غوشه او غضب کې

تپروي او خپل Ҳان خوري.

نو وگوره، ماته معلومه شوه چې خومره سمه او مناسبه ده چې  
انسان د خپل ژوند په لنډه موده کې چې خدای ورته ورکړي ده،  
وخته، وختنې او د خپل زیار او زحمت نه چې د اسمان لاندې يې  
وباسې، خوند واخلي ټکه چې دا د هغه برخه ده. ۱۹ همدا شان،  
کله چې خدای هرچا ته مال او دولت ورکړي، او ورسره دا قدرت  
هم ورکړي چې له هغه نه وخته او خپله برخه ترلاسه کړي او د  
خپل زیار او زحمت نه خوشحاله اوسي، نو دا د خدای له خوايو  
انعام دی. ۲۰ په حقیقت کې، هغه د خپل ژوند په ورڅو باندې فکر  
نه کوي ټکه خدای هغه په خوشحالیو کې دومره بوخت ساتي چې د  
اندېښنو دپاره وخت نه لري.

## د تبرېدونکي ژوند په اړه غوره نصیحتونه

۱ ما د اسمان لاندې بله بدېختي هم لیدلې ده چې د انسان په  
اوږو يې دروند بار اینسني دی. ۲ یو سېري ته خدای مال، دولت او  
عزت ورکړي دی ترڅو له ټولو هغه شیانو خخه بېبرخې نه وي چې  
زړه يې غواړي، خو خدای ورته دا قدرت نه دی ورکړي چې له هغه  
خخه وخته او د هغه په ئاي یو پردي سېري له هغه خخه خوري  
او ترې خوند اخلي. نو دا حالت لوګي او پوکي او لویه بدېختي ده.  
۳ که چېږي یو سېري سل ماشومان ولري او حتی ډېر کلونه عمر  
وکړي او د ژوند ورڅې يې ډېرې زیاتي وي، خو که هغه د خپل  
ژوند له نعمتونو خخه خوشحاله نه وي او په عزت سره بنځ نه شي،  
نو زه دا وايم چې هغه ماشوم ترې بنه دی چې مېر زېړېدلۍ وي.  
ټکه، مېر زېړېدلۍ ماشوم نړۍ ته د لوګي او پوکي په شان رائحي، په

تیاري کې بېرته ئېي او په هماغه تیاري کې يې نوم فنا كېږي. ⑤  
همدا شان هغه ماشوم لا د لمر روښنابي هم ليدلی نه دی او نه هم  
هغه پېژني، خو له هغه سېري نه زيات ارام دي. ⑥ كه هغه سېري  
دوه واري او هر وار زر كاله ژوند وکړي، خو که د خپل ژوند نه  
خوند وانځلي نو خه گټه لري؟ ايا په پاي کې به دواړه يو ئاي ته لار  
نه شي؟

### ⑦ د انسان ټول زحمتونه د ګېډې دپاره وي

خو د هغه ګېډه هېڅکله نه مړيږي

### ⑧ په حقیقت کې، يو هوښیار سېري

له يو کم عقل نه خه لوړوالی لري؟

که غریب سېري پوه شي چې له خلکو سره بنه چلنډ وکړي

نو دا هغه ته خه گټه لري؟

### ⑨ هغه ستړګې چې په قناعت مړي وي

له هغه ګېډې نه بنې دي چې تل وږې وي

نو دا حالت هم لوګۍ او پوکۍ او په باد پسې منډې وهل دي.

## نامعلوم خو ټاکل شوی راتلونکی

۱۰ هرڅه چې او س موجود دي

په هغه له پخوا نه نوم اينسودل شوی

او دا چې انسان خه دی هغه ټولو ته معلوم دي

نو هغه نه شي کولای هغه چاته په بحث کې ماتې ورکړي

چې تري نه قوي دي

۱۱ ځکه خومره چې خبرې او بحثونه زیاتېږي

نو هغومره ډېر لوګي او پوکي پیدا کېږي

او دا انسان ته خه ګنه لري؟

۱۲ نو په حقیقت کې، خوک پوهېږي چې د انسان دپاره د هغه د ژوند په لنډه موده کې چې د لوګي او پوکي په شان دي او د سیورې په خېر تېرېږي، خه شې بنه دي. خوک کولای شي هغه ته ووايې چې راتلونکی به د اسمان لاندې خه ډول وي؟

# د انسان د پاره بنه او ګټور شیان

۱ له قیمتی عطرو نه نېک نامی غوره ده 

او د زپوپدو له ورئې نه د مرینې ورخ بهتره ده

۲ محفلونو ته له تګ نه 

جنازو ته تګ غوره دی

حکه د هر انسان د ژوند پای مرگ دی

او ژوندي خلک باید دا په زړه کې وساتي

۳ له خندا نه ژړا بنه ده 

حکه د مخ په خفگان سره زړه صفا کېږي

۴ د هوښيارانو زړه د جنازو په لور حې 

خو د کم عقلانو زړه د خوشحاليو په لور حې

۵ بنه ده چې سېږي د هوښيارانو د ملامتی خبرې واوري 

له دي نه چې د کم عقلانو د خوشحالی سندري واوري

۶ حکه چې د کم عقلانو خندا 

د اغزو د کړسہار په خېر دی

چې د دېگي لاندې سوئي

نو دا حالت هم لوګي او پوکي دی.

۷ په حقیقت کې ظلم له هوښيار سېري نه جاھل جوپوي

او رشوت د سېري زړه خرابوي

۸ د یو کار له پیل نه د هغه پای غوره دی

له غرور نه صبر غوره دی

۹ زر مه په غوسمه کېږه

ئکه غوسمه د کم عقل په زړه کې ئای نیسي

۱۰ دasicي مه وايه:

«ولې پخوانې وختونه له اوستني وختونو بنه وو؟»

ئکه دasicي ويل د هوښياری خبره نه ده

۱۱ حکمت انسان ته چې د لمړ د روښنایي لاندې اوسيېري

د یو ميراث په شان بنه او ګټور دی

لکه حکمت د انسان پر سر سیوری دی

خو د حکمت د پېژندلو گتہ دا ده

چې د خپل خاوند د ژوند ساتنه کوي

۱۳ د خدای کار ته په غور سره پام وکړه:

څوک هغه شی سمولی شي چې خدای کوبد کړی دی؟

۱۴ د نېکمرغی په وخت کې خوشحالی وکړه

خو د بدمرغی په وخت کې دی ته پام وکړه:

چې نېکمرغی او بدمرغی دواړه د خدای له خوا دي

ترڅو راتلونکې پېښې له انسان نه پتې وساتي

د انساني حکمت او صداقت حدود

۱۵ ما دا دوه شيان د خپل لوګي او پوکي په شان ژوند په موده کې  
لیدلي دي:

هغه نېکان چې د خپل صداقت سره سره

بیاهم له وخت نه ورلاندې مره کېږي

او هغه بدکاران چې د خپل شرارت سره سره

بیاهم او بد ژوند کوي

(١٦) نه ډېر نېک او صادق او سه

او نه هم ئان ډېر پوه او هوښيار وبنایه

هسي نه چې ئان برباد کړي

(١٧) نه ئان بدکاري ته تسلیم کړه

او نه هم کم عقل او سه

هسي نه چې د خپل ټاکلي وخت نه وړاندې مړ شي

(١٨) خومره بنه ده چې له هغو دواړو نه

بو خبرداري په پام کې ونيسي

خو هغه بل هم له پامه ونه غورئوي

ئکه خوک چې له خدايه وپريپري

نو هغه دواړه له پامه نه غورئوي

(١٩) حکمت يو پوه او هوښيار سړي ته د بنار له لسو مشرانو خخه  
زيات واک او اختيار ورکوي.

(٢٠) په حقیقت کې، هېڅوک په نړۍ کې داسې صادق نه دی چې تل  
نېک کار وکړي او هېڅکله بدی ونه کړي.

(٢١) نو خلک چې خه وايې هغه په زړه کې مه نيسه، هسې نه چې  
ته د خپل غلام هغه بنکنځلي واوري چې تا پسې يې کوي،  
(٢٢) ځکه ته په خپل زړه کې بنې پوهېږي چې تا هم ډېر ځلې نورو ته  
بنکنځلي کړي دي.

(٢٣) دا ټول شيان ما په خپل حکمت سره وازمایل. نو له ئان سره  
مي وویل: «رائه په دې شيانو باندي هم ئان پوه کړم،» خو دا زما  
له پوهې نه بهر ؤ. (٢٤) هرڅه چې اوس موجود دي هغه د انسان له  
پوهې نه بهر او د هغې پوهېدل ډېر ژور دي. انسان د ژوند دا پتې راز  
خنګه پیدا کولای شي؟

د حکمت او د ژوند د پتې راز د پیدا کولو ستونزې

(٢٥) نو بیا ما په دې اړه فکر وکړ ترڅو په هرڅه باندي ئان پوه  
کړم، هغه وڅېرم او حکمت او د ژوند پتې راز پیدا کړم. همدا شان ما  
دا هڅه هم وکړه چې په دې ئان پوه کړم چې بدکاري خومره  
کم عقلتوب او حماقت خومره جهالت دي. (٢٦) نو یو وار بیا پوه  
شوم چې هغه بنځه له مرګ څخه ډېره ترڅه ده کومه چې د زړه نیت  
ېې د بنکاري د دام او لاسونه يې د زندان د زنځیرونو په څېر دي.  
هرڅوک چې خدای راضي او خوشحاله کړي، نو له هغې څخه ئان  
ژغوري، خو ګناهکار د هغې په دام کې رانښلي. (٢٧) نو خېرونکي  
وویل: «وګوره، زه د ژوند د پتې راز د خېرنو په موده کې ورو ورو

دې نتيجې ته ورسېدم، ۲۸ چې دغه پت راز چې زما زړه په وار  
وار غونبنتل هغه پیدا کړي، تراوشه نه دي پیدا شوي.

ما د زرو کسانو په منځ کې یوازې یو نېک سېری پیدا کړي دی

او د دې ټولو په منځ کې مې حتی یوه نېکه بنئه هم پیدا نه  
کړه ۲۹

نو ما یوازې دا حقیقت پیدا کړ چې خدای انسان نېک پیدا کړي  
دی خو هغه د ډپرو نورو نقشو په لته کې دی.» ۳۰

۱ د حکمت خاوند خوک دی؟ ۳۱

خوک د یو موضوع په خرګندولو پوهېږي؟

د یو انسان حکمت د هغه خېړه روښانوي

او د هغه سخت صورت نرموي

د خدای د وېړي او د پاچا د اطاعت په اړه نصیحتونه

۳۲ زما نصیحت دا دی چې د پاچا د حکم خخه اطاعت وکړه،  
حکه خدای له هغه سره وعده کړي ده. ۳۳ نو د هغه د حضور  
خخه په تللو کې بېړه مه کوه او د هغو خلکو سره مه یوځای کېړه  
چې د هغه په ضد دسیسې جوړوی، حکه پاچا هر هغه خه کولای  
شي چې زړه یې وغواړي. ۳۴ په حقیقت کې، د پاچا حکم تر

هر خه لوړ دی او هېڅوک هغه ته نه شي ویلی چې ته خه کوي؟ ⑤

څوک چې د هغه حکم ومني نو هغه به په هېڅ یوه دسيسه کې برخه  
وانخلي، او هوښيار سپري په مناسب وخت او سم قضاوت باندي  
پوهېږي. ⑥ که خه هم انسان ډېرې بدېختي ګالي خو د هر مقصد  
دپاره مناسب وخت او سم قضاوت ټاکل شوي دي.

⑦ انسان نه پوهېږي چې راتلونکي به خه ډول وي، نو خوک  
کولاي شي بل چاته وايي چې خه به پېښېږي؟

⑧ لکه خنگه چې هېڅوک د ژوند د ساه د ساتلو اختيار نه  
لري

همدا شان هېڅوک د خپل مرګ د ورځي اختيار هم نه لري

لکه خنگه چې هېڅوک د جګړې په وخت د رخصتی اجازه نه  
لري

همدا شان هېڅوک په خپلو بدکاريyo ځان نه شي ژغورلى

⑨ کله چې ما په خپل زره کې هر هغه خه ته چې د اسمان لاندي  
ترسره کېږي فکر وکړ، نو ومي ليدل چې کله کله یو انسان په بل  
انسان باندي واک او اختيار لري او هغه ته زيان رسوي.

⑩ نو بیا ما ولیدل چې د بدکارانو مړي بنځ شوي وو. هماځه  
بدکاران چې سپېڅلي ئای ته تلل راتلل، په هغه بنار کې چې هغوي  
بد کارونه ترسره کړي وو، د خلکو له خوا ستايل کېدل. نو دا حالت

هم لوگی او پوکی دی. ⑪ کله چې بدکارانو ته د هغو د بدکارونو په خاطر سمدلاسه د سزا پرپکړه ونه شي، نو د انساناًو زړه د بدکاری په لور هحول کېږي. ⑫ که خه هم یو ګناهکار بنایي سل واري بد کارونه وکړي او لا هم اوږد ژوند ولري، بیاهم زه پوهېږم چې دا به له خدای خخه و پړدونکو خلکو سره بنه په مخ هئي، ئکه چې دوي له هغه خخه په وپره کې ژوند کوي. ⑬ خو له بدکار انسان سره به دا بنه په مخ نه هئي، او د هغه د ژوند ورځې به د سیوری په خېر اوږدې نه وي، ئکه چې هغه له خدای خخه په وپره کې ژوند نه کوي. ⑭ دلته د لوگی او پوکی خخه ډک حالت د ټمکې په مخ موجود دي:

حینې نېکان هغه خه ترلاسه کوي

چې بدکاران د هغه مستحق دي

خو بیا حینې بدکاران هغه خه ترلاسه کوي

چې نېکان د هغه مستحق دي

نو له ئان سره مې وویل: «دا حالت هم لوگی او پوکی دی.»

نو زه له ژوند نه د خوند اخيستلو سپارښتنه کوم، ئکه چې د اسمان لاندي له دي نه بل بنه کار نشته چې انسان وخوري، وختبني او خوشحاله اوسي. نو دا خوشحالی به د هغه د ژوند په موده کې او د هغه په زيار او زحمت کې له هغه سره مل وي چې خدای هغه ته د اسمان لاندي ورکړي ده. ⑮

## د خدای د کارونو پت راز

۱۶ کله چې ما د حکمت د پېژندلو هڅه وکړه ترڅو د ځمکې په مخ چې هر کار ترسره کېږي وڅېړم، که څه هم دا کار د یو کس د شپې یا د ورځې له خوب کولو څخه مخنيوی کوي، ۱۷ نو بیا ما تبول هغه کارونه ولیدل چې خدای ترسره کېږي وو. په حقیقت کې، هېڅوک دا پت راز نه شي پیدا کولای چې د اسمان لاندې خدای کوم کارونه ترسره کېږي دي. انسان د خپل تبول زیار او زحمت سره سره چې د هغه په لټولو کې بې وباسي، لا هم نه شي کولای دا راز پیدا کېږي. حتی که یو پوه او هوښیار سړۍ دعوه وکړي چې زه د خدای په کارونو پوهېږم، خو په حقیقت کې، هغه به هېڅکله دا راز پیدا نه کېږي.

## د انسانانو پای

۹ ۱۸ نو ما په دې تولو کارونو باندې فکر وکړ، ترڅو دا هرڅه وڅېړم. زه دې نتیجې ته ورسېدم چې نېکان او هوښیاران او د هغوى کارونه د خدای په لاس کې دي. دا چې له انسان سره مینه کېږي یا کرکه، خو هېڅوک په دې نه پوهېږي چې د انسان په راتلونکې کې به هېڅوک په دې نه پوهېږي.

۲۰ ۲۱ خه چې په یو پېښېږي

هغه په بل هم پېښېږي

نو د ټولو پای یو دی

څوک چې نېک کاره وي

او څوک چې بدکاره وي

څوک چې پوره پاک وي

او څوک چې ناپاک وي

څوک چې قرباني ورکوي

او څوک چې قرباني نه ورکوي

څه چې له نښه سړي سره کېږي

هغه د ګناهکار سره هم کېږي

څه چې له قسم خوبونکي سره کېږي

هغه له قسم خخه و پرپدونکي سره هم کېږي

۳۰ دا بله بدېختي ده چې د اسمان لاندې په هر شي باندي پېښېږي، چې د ټولو پای یو دی. همدا شان د انساناونو زړونه له شرات نه ډک دي، او ترڅو چې ژوندي دي په زړونو کې يې جهالت وي، بیا دوى له مړو سره یوځای کېږي. ۳۱ په یقین سره څوک چې د ژونديو په منځ کې دی هغه په دې تمه دی چې له مړ

زمری نه ژوندی سپی بنه دی. ⑤ حکه ژوندی په دې پوهیږي

چې دوی به مړه شي، خو مړي په دې هېڅ نه پوهیږي.

مړي نور هېڅ اجوره نه لري

او حتی د هغوي ياد له منځه ئې

⑥ هغه خه چې هغوي ورسره مينه لرله

او له هغه خه نه چې هغوي ترې کرکه کوله

او له هغه چا سره چې هغوي سیالي لرله

هغه پخوا له منځه تللي دي

او دوی نور هېڅکله په هغه خه کې برخه نه لري

چې د اسمان لاندې ترسره کېږي

⑦ نو ئه او خپل خواړه په خوبنۍ سره وxorه، او خپل شراب په خوشحاله زره وختنه، حکه چې خدای لا پخوا ستا له دې کارونو خخه راضي او خوشحاله دی. ⑧ ستا جامي دې د بناديyo دپاره تل سپینې وي او خپل سر په قيمتي تېلو غوروه. ⑨ د خپل لوګي او پوکي په شان ژوند په موده کې له خپلې گرانې بنځې سره د ژوند نه خوند واخله. دا خدای دې چې دا د لوګي او پوکي په خپر ورځې يې تاته د اسمان لاندې درکړې دی. حکه چې دا خوشحالی ستا د ژوند او د هغه زيار او زحمت برخه ده چې د یو مزدور په خپر يې د

اسمان لاندې وباسې. ⑩ هر هغه خې ته په خپلوا لاسونو

ترسره کوې هغه په خپل ټول قوت سره ترسره کړه، ئکه چې په قبر  
کې نه کار شته، نه نقشه شته او نه هم پوهه او حکمت شته، هغه ئای  
چې ته به په پای کې ورته ورځې.

وخت او بخت

یوئل بیا ما د اسمان لاندې ولیدل: ⑪

منزل ته زر رسپدل تل د تېزو مندې و هونکو په برخه نه وي

د جګړې ګټل تل د قوي جنګياليو په برخه نه وي

د ژوند د وسیلو ترلاسه کول هم تل د هوبنیارانو په برخه نه وي

د شتمنۍ ګټل هم تل د عقلمندو په برخه نه وي

او نه هم بری تل د پوهانو په برخه وي

ئکه وخت او بخت به د دې هر یو انجام وي

دا هم حقیقت لري چې هېڅوک له دغه تاکل شوي وخت خخه  
خبر نه دی! ⑫

لکه ماهی چې په جال کې ونيول شي

يا مرغى چې په لومه کې راونیول شي

نو انسانان به هم همداسي په دام کې راکېر شي

او بدېختي به ناخاپه په هغوي باندي نازله شي

ما د اسمان لاندي د حکمت په اړه دا هم ليدلې دی چې په ما  
باندي يې ډېره اغېزه کړي ده. ⑯ یو کوچنۍ بنار ټ چې یو خو  
سېري په کې او سېدل، او یو قوي پاچا پري حمله وکړه، هغه يې  
کلابند کړ او لښکر يې د هغه بنار د دېوالونو د ماتولو د پاره قوي  
وسيلي جوړې کړي. ⑰ خو په هغه بنار کې یو غريب خو هوښيار  
سېري پيدا شو چې په خپل حکمت سره يې هغه بنار وژغوره. خو  
هغه غريب سېري هم د خلکو له خوا هېر شو. ⑱ نو زه دي نتيجې  
ته ورسېدم چې

له قوت نه حکمت بنه دي

خو د غريب سېري حکمت ته په سېکه ستړګه کتل کېږي

او هېڅکله د هغه مشورو ته غوبر نه نیول کېږي

له حماقت خخه د حکمت لوړوالی

⑲ د هوښيارانو نرمې خبرې

د حاکم له هغو چيغو نه زر اورېدل کېږي

چې د احمقانو په منع کې

۱۸ له جنګي وسلو نه حکمت بنه دی

خو یو گناهکار ډپر خه له منځه وړي چې هغه بنه دي

۱۹ لکه خنګه چې مړه مچان د خوشبویه عطرو بوی

خرابوي

همدا شان لړ حماقت هم حکمت او شوکت ته زیان رسوی

۲۰ د هوښيار سري زړه هغه د سمې لارې په لور بیاېي

خو د کم عقل سري زړه هغه د ګمراهی په لور بیاېي

۲۱ یو کم عقل انسان حتی که په لاره هم روان وي، خو ناپوهه

وې

او هغه خپل حماقت هرچا ته بنکاره کوي

۲۲ که حاکم درباندي په قهر شي نو خپل مقام مه پر پردنه

ئکه چې د لوبي خطا په وخت کې نرمه ژبه قهر سپوي

۲۳ ما د اسمان لاندې بله بدېختي هم ولیدله. په حقیقت کې، د

واکدار له خوا دا غلطې کېږي چې

٦ کم عقل سپري لورو مقامونو ته پورته کيپري

خو شتمن سپري په ټيپيو مقامونو کې پاتې کېږي

ما ليدلي چې ٧

غلامان په اسونو باندي ناست دي

خو شهرزادگان د غلامانو په شان

په پښو باندي روان دي

٨ خوک چې کنده کيندي نو بنايي په خپله په کې ولوپري

او خوک چې د دوال ورانوي نو بنايي مار هغه وچيچي

٩ خوک چې له کان نه تيپري راوباسي نو بنايي خپل ئان تېي

کړي

او خوک چې لرګي ماتوي نو بنايي خپل ئان ژوبل کړي

١٠ که تبر پچ وي او مزدور هغه تپه نه کړي

نو د هغه کارول ډېر زور غواړي

خو په حکمت کې ګټه دا وي

چې بریالیتوب منځ ته راودري

۱۱ که مار مخکې له منتر ويلو خخه سېری وچيچي

نو د مارگير په منتر ويلو کې ګټه خه وي؟

۱۲ هوبنييار سېري ته د خپلې خولي په خبرو عزت ورکول

کېږي

خو د کم عقل د خولي خبرې د هغه د تباھي سبب کېږي

۱۳ د هغه خوله په حماقت سره خلاصېري

او د خولي خبرې يې په شرارت او جهالت سره ختمېري

۱۴ کم عقل سېري ډېر غږيږي

خو انسان نه پوهېري چې راتلونکۍ به خه ډول وي

او خوک هغه ته ويلى شي چې خه به پېښېري؟

۱۵ په زيار او زحمت سره کم عقل سېري ستړۍ ستومانه کېږي

او هغه نه پوهېري چې په کومه لاره بنار ته رسېږي

۱۶ افسوس دې وي په تا اى وطنې

کله چې ستا پاچا يو بي تجربه او کم عقل ئوان وي

او ستا شهزادگان په سهار کې

په ډېر خوراک او نشو کې ډوب وي!

۱۷ بختور بې ای وطنه

کله چې ستا پاچا د یو باعزته کورنۍ زوي وي

او ستا شهزادگان د خپل طاقت په خاطر

په مناسب وخت کې وخوري

او له نشو او مستيو نه

خپل ئانونه لپري وساتي

۱۸ د لتي له امله د کور چت سورى کېږي

او د بېکاره لاسونو له امله بام خڅېږي

۱۹ خواره د خندا او خوند دپاره وي

او شراب ژوند ته خوشحالی راولي

خو پيسې د دواړو دپاره وي

۲۰ په خپل زړه کې هم پاچا ته بنکنځلي مه کوه

حتى په خپله کوټه کې هم یو شتمن پسې لعنت مه وايه

کېدای شي د هوا مرغى ستا خبرې هفوی ته ورسوي

يا وزر لرونکى مرغه دا الفاظ تکرار کړي

د انساني پوهې حدود

۱۱ خپلې داني په لمده څمکه کې وشينده

څکه خو ورځې وروسته به ته هغه بېرته حاصل کړي

۱۲ د خپلو دانو یوه برخه له اوو اتو کسانو سره شريکي کړه

څکه ته نه پوهېږي چې په څمکه باندي به خه افت راخي

۱۳ که ورېځې نمجني او درندې شي

نو په څمکه باندي باران ورېږي

او که ونه جنوب يا شمال لوري ته چېه شي

نو په هماوغه ئاي به پرته وي چې پري رالوېږي

۱۴ خوک چې د باد لوري ته گوري هغه بیا خه نه کري

او خوک چې ورېخو ته گوري هغه بیا حاصل نه رېبي

۱۵ لکه خنګه چې ته نه پوهېږي

چې باد له کوم ئایه لگېږي

يا د اميدوارې بنجې په ګډه کې

ماشوم خرنګه لوسيېري

نو همدا شان ته د خدای په کارونو هم نه پوهېږي

چې دا دواړه د هغه له خوا ترسره کېږي

۶ په سهار کې خپل تخم وکره

او په مانبام کې هم لاس تر زنې مه کښېنه

څکه ته نه پوهېږي چې په کوم کار کې بریاليتوب شته

په دې کار کې يا په هغه بل کار کې

يا په دواړو کې په برابره توګه بریاليتوب شته

خوانانو ته نصیحت

په څلمیتوب کې له خپل ژوند نه خوند واخله

۷ نو د لمړ روبنایي خومره خورده ده او د انسان دپاره خومره بنه  
ده چې د لمړ د روبنایي لاندې واوسیېري. ۸ په حقیقت کې، یو  
سری چې ډېر کلونه عمر کوي هغه باید خوشحالی وکړي او له خپل

ژوند نه خوند واخلي، خو هغه باید په ياد ولري چې د تيارې ورځي  
دېږي زياتې وي. نو هرڅه چې په راتلونکې کې پېښېږي هغه تول  
لوګي او پوکي دي.

نو اى ټوانه! د ټوانې په ورځو کې خوشحالی وکړه او د خپل  
حلميتوب له هري شبې نه يې خوند واخله. چېرته چې ستا زړه ځي  
او سترګې دې گوري هلته دې ستا پېښې هم لارې شي. خو په دې  
پوه شه چې خدای به ستا د زړه د ارمانونو او عملونو قضاوت وکړي.  
له خپل زړه خخه غم او غوسه لېږي کړه او له خپل بدن خخه  
درد او کړاو وباسه، ځکه چې ټوانې او د حلميتوب سباوون لوګي او  
پوکي دي.

خپل خالق په ياد لره

۱۲ مخکې له دې چې درباندي سختې ورځي راشي

او هغه کلونه راشي چې ته ووايې:

«نور زما د ژوند خوند نشته»

نو د ټوانې په ورځو کې خپل خالق په ياد لره

۱۳ مخکې له دې چې د لمر رنا کمه شي

او د سپودمى او ستورو روښنابي لاره شي

او د باران د ورپدو نه وروسته

تورې ورپئي بېرتە په اسمان کې رابنکاره شي

نو خپل خالق په ياد لره

﴿٣﴾ مخکي له دې چې د کور ساتونکي په لپزپدو شي

او د قوي سېريو ملاګاني کړوپې شي

کله چې میچن کوونکې بنځي کمې او کار يې بند شي

او د مېرمنو په سترګو چې له کړکيو لاندې گوري، پرده  
رابنکته شي

﴿٤﴾ او د کوڅو دروازې بندې شي

کله چې د میچن کړسہار تیت او چوب شي

او د مرغيو په سهارني نعمو باندي انسان له خوبه راوینې شي

او بیا ټول غړونه هغه ته تیت او بند شي

نو خپل خالق په ياد لره

﴿٥﴾ بله دا چې انسان ته له لوړ ځایه د لوپدو وپره پیدا شي

يا په لارو کوڅو کې ورته د خطرونو اندېښه پیدا شي

او د بادام ونه غوټي ونيسي او ګلان په کې بنکاره شي

يا ملخ په Ҳمکه ستومانه په څښېدلو شي

يا په انسان کې د شهوت شوق ختم شي

نو خپل خالق په ياد لره

ځکه انسان گور يعني خپل تلپاتې کور ته ځي

او ماتم کوونکي په کوڅه کې

له هغه نه شاوخوا تاوېږي راتاوېږي

﴿٦﴾ مخکې له دې چې د سپینو زرو زنځير وشليېري

يا د سرو زرو کاسه کړو په شي

يا د اوېو منګي د چينې ترڅنګ مات شي

يا د خاہ خرخ ټوټې ټوټې شي

نو خپل خالق په ياد لره

﴿٧﴾ مخکې له دې چې انسان بېرته خاورو ته لار شي

له کومې خخه چې جوړ شوي ټ

او د ژوندون روح بې بېرته خدای ته لار شي

چې هغه بې د هغه په پوزه کې پوکړي و

نو خپل خالق په ياد لره

دا خپرونکی وايي: ⑧

«لوگي او پوکي!

نو دا هرڅه لوگي او پوکي دي!»

وروستني خبرې

د یو شپون زده کړي

نو بله خبره دا ده، چې دا خپرونکي ډېر پوه و او په هرڅه چې پوهیده، نورو خلکو ته بې ورزده کړل. هغه ډېر متلونه و خپرل، په هغو باندي بې غور او فکر وکړ او هغه بې راتول کړل. ⑨ دې خپرونکي هڅه وکړه چې خواړه الفاظ پيدا کړي او په ربنتيني توګه خپل د حقیقت خبرې پري ولیکي.

⑩ د هوښيارانو خبرې

لكه د شپنو د لښتو په شان دردناکه دي

او د ادييانو د متلونو ټولګي

د تېرو مېخونو په شان گټورې دی

نو دا شيان یو شپون

خپلې رمي ته ورزده کوي.

له خدای خخه وپره او د انسان قضاوت

نو ای زما زويه! دې نورو خبرو ته مې هم پام وکړه. د کتابونو (۱۲) لیکل به هېڅکله ختم نه شي او په ډېر و لوستلو او زده کولو سره سړۍ سترۍ ستومانه کېږي.

خبرې ختمې شوي او هرڅه واورېدل شول. نو له خدای خخه وپره کوه او د هغه له حکمونو خخه اطاعت کوه، ئکه چې دا د هر انسان دنده ده. (۱۳) نو خدای به د هر هغه کار په اړه قضاوت وکړي چې انسان یې ترسره کوي چې د زړه پت رازونه هم په کې شامل دي، که هغه بنه وي او که بد.